



Република Северна Македонија

Министерство за здравство

Бр.

23-1431/5

10-03-2021 година

До
Економски оператори

ПРЕДМЕТ: ОДГОВОР НА ПОСТАВЕНИ ПРАШАЊА

Министерство за здравство објави постапка за а доделување на повеќегодишен договор за јавна набавка на работи – замена на времените објекти од амбулантско-поликлиничка дејност на Здравствен дом Скопје, по моделот “клуч на рака.со оглас број 01879/2021. Во текот на огласот доставени се прашања од страна на Економските оператори за кои ги даваме следниве одговори:

Прашање 1: Во делот за исполнување на техничка и професионална способност се бараат потврди за минимум 3 реализирани договори од кое едната да е од областа на здравството со бруто развиена површина од најмалку 550м² без ограничување на времето кога се извршени услугите или соодветните испораки на стоки и работи. Ве молиме да дадете одговор дали потврдите според горе наведеното треба да се однесуваат на изведба на услуги од областа на проектирање или за изведба на работи и испорака на стоки со бруто површина од 550 м²?

Одговор: Имајќи го во предвид видот на постапката кој е дефиниран како Отворена постапка за доделување на договор за јавна набавка на работи, при што во договорите “клуч во рака“ услугите и стоките не се набавуваат одделно туку се дел од постапката за избор на изведувач на работите, според тоа Договорниот орган утврдил минимални услови со кои економските оператори ќе докажат дека имаат доволно искуство кое се однесува на искуство во изведување на работите.

Прашање 2: Во делот каде што се бара да има на располагање најмалку две екипи



Република Северна Македонија

Министерство за здравство

за извршување на предметот на набавка, што се подразбира под екипа? Дали треба да биде назначен бројот на лицата во секоја екипа со што би можело економските оператори соодветно да се евалуираат?

Одговор: Економскиот оператор при формирање на најмалку две екипи треба да го има во предвид предметот на договор, и динамиката утврдена во точка „7.2. Рок и динамика“ од Тендерската документација. Економскиот оператор истото го докажува со Изјава дека има на располагање најмалку две екипи за извршување на предметот на набавка.

Прашање 3: Согласно најновите технологии и трендови на површинска заштита предлагаме, истите (контејнерски канцеларии) да бидат офарбани со прашкаста електростатска ПП боја која што во поглед на отпорност на надворешните влијанија (дожд, снег, УВ зраци) е многу поотпорна од барањето за површинска заштита на металната конструкција како во техничката спецификација од тендерот. Ве молам да се произнесете по оваа точка.

Одговор: Договорниот орган во делот II. ТЕХНИЧКИ СПЕЦИФИКАЦИИ од Тендерската документација утврдил минимални технички барања. Во врска со тоа, за Договорниот орган е прифатливо секое решение со кое економскиот оператор ќе докаже дека се исполнети и постигнати минималните барања, односно подбрување на истите.

Прашање 4.: Во тендерската документација во точка II.2 Опис на ставки со минимални барања во последниот дел кровна конструкција, стои дека кровот треба да биде термоизолиран. Со цел за изготвување на квалитетна понуда ве молам за прецизирање на дебелина на термоизолација, топлинска спроводливост итн..

Одговор: Имајќи го во предвид видот на постапката кој е дефиниран како постапка за доделување на договор за јавна набавка на работи, при што во договорите “клуч во рака“ услугите и стоките не се набавуваат одделно туку се дел од постапката за избор на изведувач на работите, од економскиот оператор се очекува истото да биде утврдено при изработката на проектнo-техничка документација во Основниот проект, при што треба да се почитуваат



Република Северна Македонија

Министерство за здравство

минималните барања утврдени во точка II.2 Опис на ставки со минимални барања.

Прашање 5: Амбулантата Кисела Вода во делот II Техничка спецификација може да забележиме дека е тргната но во делот II.2 Опис на ставки со минимални барања во табелата од овој дел истата таа Амбуланта не е тргната. Ве молам за информација дали оваа Амбуланта во целост е извадена од Тендерот за Амбуланти Скопје и веќе не е дел од овој тендер.

Одговор: Договорниот орган во тендерската документација ги има наведено објектите кои се предмет на набавка, при што во точка II Техничка спецификација се наведени сите десет објекти, од кои амбулантата на територија на Кисела Вода се поставува за прв пат. Економскиот оператор е потребно својата понуда да ја достави соодветно со точка III Образец на понуда – Техничка понуда, како и III.2. Финансиска понуда.

Прашање 6: Дали за да се подготви Понудата е потребно да изработиме Предмер пресметка со количини или Цена по локација/паушал?

Одговор: Економскиот оператор е потребно својата понуда да ја достави соодветно со точка III Образец на понуда – Техничка понуда, како и III.2. Финансиска понуда, каде што ќе се утврди цена по објект.

Прашање 7: Дали количините и спецификациите треба да ги одредиме со Посета на локација и вршење мерки на лице место за секоја локација посебно?

Одговор: Економскиот оператор својата понуда ја доставува во Образецот на понуда - финансиска понуда, каде што ќе се утврди цена по објект. Начинот на формирање на понудата ја утврдува самиот економски оператор.

Прашање 8: Во цената предвидуваме и трошоци за Проектирање. Дали цената за Проектирање се презентира посебно или е вклучена во пресметка за изведба? Колку % непредвидени работи, вишоци и кусоци се дозволени?




Одговор: Договорниот орган во точка 1.2.1 го утврдил предметот на договор во кој се наведени активностите, и тоа изработка на основен проект согласно член 74



Република Северна Македонија
Министерство за здравство

став 2 од Законот за градење. Економскиот оператор својата понуда ја доставува во Образецот на понуда - финансиска понуда, каде што ќе се утврди цена по објект.

Комисија за јавни набавки

1. 
2. 
3. 
4. 